

## प्रेस नोट दिनांक-02.10.2021

(1). आज दिनांक-02.10.2021 को महात्मा गांधी जयन्ती/लाल बहादुर शास्त्री जयन्ती के अवसर पर पुलिस अधीक्षक चित्रकूट श्री धवल जायसवाल द्वारा पुलिस लाइन चित्रकूट में राष्ट्रपिता महात्मा गांधी एवं लाल बहादुर शास्त्री जी के चित्र पर माल्यार्पण कर पुष्प अर्पित किये गये। पुलिस अधीक्षक महोदय द्वारा सभी को सम्बोधित करते हुए राष्ट्रपिता महात्मा गाँधी जी एवं लाल बहादुर शास्त्री जी के जीवन पर प्रकाश डालकर बापू जी के बताये गये सत्य अहिंसा के मार्ग पर चलने को प्रेरित किया गया तथा भारत सरकार द्वारा चलाए जा रहे स्वच्छ भारत अभियान की प्रेरणा महात्मा गांधी जी के जीवन से लेना बताया गया। सभी को अपने आस-पास स्वच्छता रखने हेतु बताया गया। महोदय द्वारा बताया गया कि सामाजिक एवं आधुनिक जीवन में महात्मा गांधी जी के सामाजिक मूल्यों व आदर्शों को आत्मसाथ कर एक अच्छे एवं जिम्मेदार नागरिक की भूमिका का निर्वाहन करना चाहिए एवं भारत के विकास में अपना योगदान देना चाहिए।

पुलिस अधीक्षक महोदय द्वारा स्वच्छ भारत मिशन के तहत पुलिस विभाग में कार्यरत चतुर्थ क्लास सफाईकर्मियों को कम्बल वितरित कर सम्मानित किया गया। 30प्र0 पुलिस फैमिली वेलफेयर एसोशियन वामा सारथी के तत्वाधान में पुलिस अधीक्षक महोदय द्वारा महिला फॉलोवर एवं रिक्रूट आरक्षियों को कपड़े के थैले वितरित किये गये। पॉलीथिन फ्री पुलिस लाइन के तहत पुलिस अधीक्षक महोदय, क्षेत्राधिकारी लाइन, प्रतिसार निरीक्षक एवं अन्य अधि0/कर्मचारियों द्वारा पुलिस लाइन परिसर में पड़ी पॉलीथिन को उठाकर हटाया गया।

इसी क्रम में पुलिस लाइन परिसर में पुलिस अधीक्षक महोदय द्वारा अपने करकमलों से बरगद का पौधा रोपित किया गया एवं अन्य अधिकारीगणों द्वारा भी वृक्षारोपण किया गया।

इसी क्रम में अपर पुलिस अधीक्षक श्री शैलेन्द्र कुमार राय द्वारा पुलिस कार्यालय में राष्ट्रपिता महात्मा गांधी/लाल बहादुर शास्त्री जी के चित्र पर माल्यार्पण एवं पुष्प अर्पित किये गये तथा पुलिस कार्यालय में नियुक्त समस्त अधि/कर्मचारीगणों द्वारा राष्ट्रपिता महात्मा गांधी जी के चित्र पर पुष्प अर्पित किये गये। महोदय द्वारा समस्त पुलिसकर्मियों को अपना आवास/कार्यालय को साफ सुथरा रखने हेतु कहा गया।

इसी क्रम में राष्ट्रपिता महात्मा गांधी/ लाल बहादुर शास्त्री की जयन्ती के अवसर पर जनपद के समस्त थाना/चौकियों में थाना प्रभारी/चौकी प्रभारियों द्वारा अपने थाना/चौकी में राष्ट्रपिता महात्मा गांधी जी एवं लाल बहादुर शास्त्री जी के चित्र पर माल्यार्पण एवं पुष्प अर्पित किये गये तथा महात्मा गांधी द्वारा बताये गये आदर्शों पर चलने हेतु प्रेरित किया गया

इस अवसर पर क्षेत्राधिकारी लाइन्स श्री शीतला प्रसाद पाण्डेय, प्रतिसार निरीक्षक श्री सुमेर सिंह, वाचक पुलिस अधीक्षक श्री अजीत प्रताप सिंह, प्रधान लिपिक श्री आलोक कुमार सिंह, निरीक्षक श्री अरूण कुमार पाठक डीसीआरबी प्रभारी, निरीक्षक श्री के0के0 मिश्रा प्रभारी मीडिया सेल, निरीक्षक श्री विजय सिंह, निरीक्षक श्री चित्रसेन सिंह, निरीक्षक श्री घनश्याम पाण्डेय व अन्य अधि0/कर्मचारीगण उपस्थित रहें।

(2). पुलिस अधीक्षक चित्रकूट श्री धवल जायसवाल के निर्देशन में अपहृत/गुमशुदा बच्चों की बरामदगी हेतु चलाये जा रहे ऑपरेशन मुस्कान के क्रम में चौकी प्रभारी सीतापुर श्री रामवीर सिंह द्वारा घर से भागे बालक सत्यम पाण्डेय को सकुशल परिजनों के सुपुर्द किया गया।

उल्लेखनीय है कि दिनांक 01.10.2021 को चौकी प्रभारी सीतापुर रामवीर सिंह को रामघाट में 11 वर्षीय बालक सत्यम पाण्डेय मिला, जिसके साथ कोई भी वयस्क व्यक्ति न देख चौकी प्रभारी द्वारा बालक से पूछताछ की गयी तो बताया कि मेरे पिताजी ने मुझे डांट दिया है इसलिये मैं ट्रेन से चित्रकूट आ गया हूँ, मैं बांदा का रहने वाला हूँ तथा ज्यादा जानकारी नहीं बता

पा रहा था। चौकी प्रभारी सीतापुर द्वारा चित्रकूट कन्ट्रोल रूम के माध्यम से बांदा कन्ट्रोल रूम से सम्पर्क किया गया तो जानकारी हुयी कि बालक सत्यम पाण्डेय दिनांक 30.09.2021 से घर से नाराज होकर भाग गया है जिसके सम्बन्ध में थाना कोतवाली बांदा में मु0अ0सं0 637/21 धारा 363 भादवि0 पंजीकृत है। परिजनों से सम्पर्क किया गया एवं सीतापुर बुलाकर रात्रि में बालक सत्यम के पिता रुपेश पाण्डेय निवासी जेल चौकी के पास थाना कोतवाली कर्वी बांदा के सुपुर्द किया गया। बालक को पाकर परिजनों के चेहरों की मुस्कान लौटी एवं चित्रकूट पुलिस का धन्यवाद दिया गया।

(3). उ0प्र0 पुलिस फैमिली वेलफेयर एसोसिएशन "वामा सारथी" के तत्वाधान में पुलिस अधीक्षक चित्रकूट श्री धवल जायसवाल के निर्देशन में पुलिस लाइन में प्रतिसार निरीक्षक श्री सुमेर सिंह की उपस्थिति में स्वच्छ भारत मिशन के तहत प्लास्टिक मुक्त पुलिस लाइन परिसर कार्यक्रम में पुलिस परिवार की बालिकाओं एवं महिलाओं को कॉटन कपड़े के बने हुए थैले वितरित किये गये। कार्यक्रम में महिलाओं/बालिकाओं को पॉलीथीन का प्रयोग न करने हेतु बताया गया तथा बाजार एवं सब्जी लेने हेतु कपड़े के थैले का प्रयोग करें।

(4). पुलिस अधीक्षक चित्रकूट के निर्देशन में वांछित/वारण्टी अभियुक्तों की गिरफ्तारी हेतु चलाये जा रहे अभियान के क्रम में प्रभारी निरीक्षक मानिकपुर श्री सुभाषचन्द्र चौरसिया के मार्गदर्शन में उ0नि0 श्री अरविन्द पाण्डेय तथा उनके हमराही द्वारा मु0अ0 110/21 धारा 308/326/323/504/506 भादवि0 के वांछित अभियुक्त अनु सोनकर पुत्र राजू सोनकर निवासी बाल्मीकि नगर थाना मानिकपुर चित्रकूट को गिरफ्तार किया गया।

#### गिरफ्तारी करने वाली टीम:-

1. उ0नि0 श्री अरविन्द पाण्डेय थाना मानिकपुर
2. आरक्षी रविन्द्र प्रताप सिंह

(5). नारी सुरक्षा, नारी सम्मान, नारी स्वालंबन, महिला कल्याण एवं बाल विकास के प्रति चलाए जा रहे अभियान "मिशन शक्ति फेज-3" के तहत जनपद के समस्त थानों की एण्टी रोमियों टीमों द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

"मिशन शक्ति फेज-3" अभियान के तहत दिनांक 02.10.2021 को श्री धवल जायसवाल पुलिस अधीक्षक चित्रकूट के निर्देशन में जनपद में समस्त थाना क्षेत्रों में एण्टी रोमियों टीमों द्वारा विभिन्न सार्वजनिक स्थलों एवं ग्रामों में भ्रमण किया गया। जिसमें महिलाओं/बालिकाओं को "मिशन शक्ति फेज-3" के तहत सार्वजनिक स्थलों जैसे-चौराहे, बाजार, कॉलेज, कोचिंग संस्थान व अन्य सार्वजनिक स्थलों को असामाजिक तत्वों से मुक्त कराये जाने तथा महिलाओं एवं बालिकाओं के साथ राह चलते छेड़खानी, अभद्रता, अश्लील प्रदर्शन तथा अभद्र टिप्पणियाँ इत्यादि की घटनाओं को रोकने के लिये जागरूक किया गया तथा महिला/बालिकाओं को सुरक्षा संबंधित सेवाएँ जैसे यू0पी0-112 नम्बर/वूमेन पावर लाइन 1090/यूपी कॉप एप/181 महिला हेल्प लाइन/1076 मुख्यमंत्री हेल्प लाइन/1098 चाइल्ड हेल्प लाइन/102 स्वास्थ्य सेवा/108 एम्बूलेन्स सेवा के बारे में जानकारीयाँ दी गई। इस दौरान उपस्थित महिलाओं/बालिकाओं को अवगत कराया गया कि सभी थानों में महिलाओं की सुरक्षा/सहायता हेतु एक महिला हैल्पडेस्क बनाया गया है, जहाँ पर महिला पुलिसकर्मी द्वारा महिलाओं की शिकायत सुनी जाती

है तथा समय से उनका निस्तारण किया जाता है। इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हैल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओ को हेल्पलाइन नम्बर का निर्भीक होकर उपयोग करने हेतु तथा महिलाओ को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवैसी रखते हुये उसका प्रयोग करने के लिये कहा गया।

इसी क्रम में महिलाओं/बालिकाओ को जनपद में गठित “एंटी रोमियो स्क्वायड” टीम के बारे में अवगत कराया गया तथा बताया गया कि सादे वस्त्रों में तथा प्राइवेट वाहनो से सार्वजनिक स्थलो यथा- स्कूल, कालेज व कोचिंग संस्थान के आसपास व ऐसे स्थान जहाँ पर महिलाओ एवं बालिकाओ का अधिकतर आवागमन होता है उनको भौतिक रूप से चिन्हित कर शोहदो/मनचलो के द्वारा Eve Teasing इत्यादि आपत्तिजनक हरकतो को रोकने के उद्देश्य से सघन चैकिंग कर लोगो से पूछताछ की जाती है व अनावश्यक रूप से मौजूद शोहदो/मनचलो को हिदायत/कार्यवाही की जाती है।

(6). पुलिस अधीक्षक चित्रकूट के निर्देशन में आगामी नवरात्रि त्यौहार, रामलील, दशहरा त्यौहार एवं मूर्ति विसर्जन के दृष्टिगत जनपद के विभिन्न थानों में पीस कमेटी के सदस्यों के साथ गोष्ठी आयोजित की गयी।

थाना कोतवाली कर्वी में उपजिलाधिकारी सदर श्रीमती पूजा यादव एवं क्षेत्राधिकारी नगर श्री शीतला प्रसाद पाण्डेय की अध्यक्षता में, थाना मऊ में उपजिलाधिकारी मऊ श्री नवदीप शुक्ला एवं क्षेत्राधिकारी मऊ श्री सुबोध गौतम की अध्यक्षता में, थाना बहिलपुरवा में क्षेत्राधिकारी नगर की अध्यक्षता में, थाना बरगढ़ में प्रभारी निरीक्षक बरगढ़ की अध्यक्षता में, चौकी सरैया में चौकी प्रभारी सरैया की अध्यक्षता में पीस कमेटी के सदस्यों के साथ गोष्ठी आयोजित की गयी। इन गोष्ठियों में पीस कमेटी के सदस्यों, दुर्गो पण्डाल कमेटी के सदस्यों, रामलीला कमेटी के सदस्यों को कोविड-19 के नियमों को पालन करने एवं शासन द्वारा निर्गत नियमों का पान करने हेतु बताया गया। मूर्ति रखने एवं विसर्जन के सम्बन्ध में तथा सुरक्षा व्यवस्था के सम्बन्ध में आवश्यक दिशा निर्देश दिये गये।